

**प्रलंबित उपयोगिता प्रमाणपत्रे सादर
करण्याबाबत.**

महाराष्ट्र शासन

उच्च व तंत्र शिक्षण विभाग

शासन परिपत्रक क्र. संकिर्ण-२०१६/प्र.क्र.१५/साशि-२

मादाम कामा रोड, मंत्रालय, मुंबई

दि.२९ जानेवारी, २०१६

वाचा :-

- १) महालेखाकार कार्यालय मुंबई यांचे पत्र क्र. DC-८/GIA-UC outstanding/३६३ दि. १७/१२/२०१५
- २) वित्त विभाग शासन परिपत्रक क्र. मुविनि-१००७/प्र.क्र.२२/०७ विनियम दि. १६/५/२००७
- ३) वित्त विभाग शासन परिपत्रक क्र. मुविनि-१००७/प्र.क्र.२२/०७ विनियम दि. १३/२/२००८
- ४) वित्त विभाग शासन परिपत्रक क्र. अर्थस-२०१५/प्र.क्र.८५अर्थ-३ दि. १७/४/२०१५
- ५) सामान्य प्रशासन विभाग परिपत्रक क्र. संक्षिप्त -२०१५/ प्र.क्र.१३८/ २०१५/२५ दि. २८/८/२०१५

शासन परिपत्रक :-

महालेखाकार कार्यालय, मुंबई यांनी त्यांच्या उपरोक्त उल्लेखित दि. १७/१२/२०१५ च्या पत्रान्वये विभागाकडे प्रलंबित असलेल्या उपयोगिता प्रमाणपत्रांचा तपशिल सादर केला आहे. सदर तपशिलाचे अवलोकन केले असता विभागाकडे सुमारे रु. ७,४०,१६,९०,२३८/- इतक्या रकमेची ५८३ उपयोगिता प्रमाणपत्रे प्रलंबित आहेत. यामध्ये सन २००२ पासून प्रलंबित असलेल्या उपयोगिता प्रमाणपत्रांचा समावेश आहे.

मुंबई अर्थसंकल्प नियमपुस्तिका १९५९ च्या नियम १४९ मधील परिशिष्ट २२ अन्वये सहाय्यक अनुदाने मंजूर करण्याची कार्यपद्धती विहीत करण्यात आली आहे. त्यानुसार विविध बाबींसाठी देण्यात आलेले अर्थसहाय्य सर्वसाधारणपणे १ वर्षाच्या आत खर्च करावयाचा असून मंजूर झालेल्या निधीपैकी काही निधी अखर्चित राहिल्यास सदर निधी कोषागारास परत करून परत करण्यात आलेल्या रकमेच्या चलनासह उर्वरित निधीचे उपयोगिता प्रमाणपत्र महालेखाकार कार्यालयास सादर करण्याची तरतूद आहे.

उपरोक्त तरतुदीचे अनुपालन करण्यासंदर्भात वित्त विभागाने शासन परिपत्रकाद्वारे निदेश दिलेले आहेत. यामागे मंजूर करण्यात आलेल्या अर्थसहाय्याचा विनियोग झाला आहे किंवा कसे याची सुनिश्चिता करून भावी योजनांसाठी अर्थसहाय्य मंजूर करण्याची कार्यवाही करणे सुकर

होते, असा हेतू आहे. तथापि उपयोगिता प्रमाणपत्रे प्राप्त झाली नसल्यास सदर अर्थसहाय्य विनावापर पडून आहे किंवा कसे अथवा सदर निधीचा अपहार झाला आहे किंवा कसे याबाबत संभ्रम निर्माण होतो. यास्तव सचिव समन्वय समितीच्या बैठकीमध्ये मा. मुख्य सचिवांनी उपयोगिता प्रमाणपत्रे सादर करण्याची बाब गांभिर्याने घेतली असून उपयोगिता प्रमाणपत्रे प्राप्त झाल्याशिवाय संबंधित योजनेतील पुढील अनुदान वितरीत करू नये अशा सुचना दिल्या आहेत. यास्तव सदर निर्देशाचे कटाक्षाने पालन करण्याची दक्षता सर्व अर्थसहाय्य वितरित करणाऱ्या प्राधिकरणाने तसेच आहरण व संवितरण अधिकाऱ्यांनी घ्यावी जेणेकरून उपयोगिता प्रमाणपत्रे प्रलंबित रहाण्याचा प्रश्न उद्भवणार नाही.

या पार्श्वभूमीवर प्रदिर्घ काळ उपयोगिता प्रमाणपत्रे सादर न करणे ही गंभीर बाब ठरते. यास्तव सदर प्रलंबितता दूर करण्यासाठी कालबद्ध कार्यक्रम हाती घेण्याची आवश्यकता निर्माण झाली आहे. या विभागाच्या अधिपत्याखालील आहरण व संवितरण अधिकाऱ्यांकडे प्रलंबित असलेल्या उपयोगिता प्रमाणपत्रांचा तपशिल महालेखाकार कार्यालयाने (<http://agmaha.nic.com>) Accountant General > PR Accountant General > PRAG (A&E) > Account > Reconciliation > Outstanding UCs या संकेतस्थळावर उपलब्ध करून दिला आहे. या विभागाच्या अखत्यारीत असलेल्या संचालनालयांनी उपयोगिता प्रमाणपत्रे सादर करण्यासंदर्भात पुढीलप्रमाणे कार्यवाही करावी.

- १) सर्व संचालकांनी त्यांच्या अधिनस्त आहरण व संवितरण अधिकाऱ्यांकडील प्रलंबित उपयोगिता प्रमाणपत्रांच्या प्रलंबिततेबाबत फेब्रुवारी २०१६ च्या पहिल्या आठवड्यात विभागनिहाय आढावा घेवून सर्व उपयोगिता प्रमाणपत्रांची प्रलंबितता दूर करण्यासाठी आवश्यक ती कार्यवाही करून उपयोगिता प्रमाणपत्रे संबंधित महालेखाकार कार्यालयास २८ फेब्रुवारी २०१६ पूर्वी सादर करण्याच्या सुचना द्याव्यात.
- २) मार्च २०१६ च्या पहिल्या आठवड्यात निकाली काढलेल्या उपयोगिता प्रमाणपत्रांच्या संदर्भात आढावा घेवून विभागनिहाय एकत्रित अहवाल शासनास सादर करावा.
- ३) ज्या आहरण व संवितरण अधिकाऱ्यांनी वरीलप्रमाणे कार्यवाही केली नाही, अशा आहरण व संवितरण अधिकाऱ्यांच्या विरुद्ध शिस्तभंगविषयक कार्यवाही करण्यात यावी अथवा आवश्यकतेनुसार तसा प्रस्ताव शासनास सादर करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आले असून त्याचा संकेतांक २०१६०१२९१६५५५६४२०८ असा आहे. हे परिपत्रक डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नि. भा. मराळे)

अवर सचिव, महाराष्ट्र शासन

प्रत,

- १) सर्व उपसचिव, उच्च व तंत्रशिक्षण विभाग, मंत्रालय, मुंबई
- २) संचालक, उच्च शिक्षण संचालनालय, महाराष्ट्र राज्य, पुणे
- ३) संचालक, तंत्र शिक्षण, महाराष्ट्र राज्य, मुंबई
- ४) संचालक, कला, महाराष्ट्र राज्य, मुंबई
- ५) संचालक, ग्रंथालय, महाराष्ट्र राज्य, मुंबई
- ६) महालेखाकार (लेखापरिक्षा) मुंबई /नागपूर
- ७) वित्त विभाग (लोलेस) मंत्रालय, मुंबई
- ८) निवडनस्ती साशि-२